

இனிமையான குழந்தைகளே - இந்த சமயத்தில் அனைவருடைய சுகம் சம்பத்துக்களை இராவணன் ஐந்து விகாரங்கள் நீக்கி விட்டன, நீங்கள் இப்போது இராவணன் எனும் எதிரி மீது வெற்றி அடைந்து உலகத்தை வென்றவர்களாக ஆகின்றீர்கள்

கேள்வி:- நாடகத்தின் எந்தவொரு இரகசியத்தை தெரிந்துள்ள காரணத்தினால் குழந்தைகளாகிய உங்களுடைய சிந்தனை மிகவும் உயர்ந்ததாக இருக்கிறது?

பதில்:- நாடகத்தின்படி தானாகவே தாக்கம் வெளி வந்து கொண்டே இருக்கும் என்பதை நீங்கள் தெரிந்துள்ளீர்கள். பிறகு பக்தர்களின் கூட்டம் ஏற்படும், அந்த சமயத்தில் சேவை செய்ய முடியாது. 2. எந்த குழந்தைகள் மற்ற தர்மங்களில் மாறி விட்டார்களோ அவர்கள் வெளிவருவார்கள். ஆகையினால், எங்கிருந்தாவது யாராவது வந்து குழந்தையாக ஆகி எல்லையற்ற தந்தையிடமிருந்து தங்களுடைய ஆஸ்தியை எடுக்கட்டும் என்ற உயர்ந்த எண்ணம் உங்களுக்கு இருக்கிறது. யாராவது வரட்டும் பணம் கொடுப்பார்கள் என்ற எண்ணம் இருப்பதில்லை. ஆனால் சிவபாபா படிப்பிக்கின்றார் என்ற நிச்சயம் இருக்க வேண்டும் மற்றும் பாபாவிடமிருந்து ஆஸ்தி எடுப்பதற்காக ஓடி வர வேண்டும்.

பாட்டு:- தாய் தந்தையரின் ஆசீர்வாதத்தை எடுத்துக் கொள்ளுங்கள்.....

ஓம் சாந்தி. சேவையை சர்வீஸ் என்று சொல்கிறார்கள். முதலில் தாய்-தந்தையருக்கு சேவை செய்கிறார்கள். இப்போது பாருங்கள் நடைமுறையில் செய்து கொண்டிருக்கிறீர்கள் அல்லவா? இப்போதிலிருந்தே அனைத்து சட்ட திட்டங்களையும் பரமபிதா பரமாத்மா வந்து ஸ்தாபனை செய்கின்றார். குழந்தைகளாகிய நீங்கள் வருகின்றீர்கள், மம்மா பாபா என்று சொல்கின்றீர்கள், மம்மா பாபாவும் கூட உங்களுடைய சேவை செய்கிறார்கள். எல்லைக்குட்பட்டதிலும் கூட தாய் தந்தையர் குழந்தைகளுக்கு சேவை செய்கிறார்கள். தாய், தந்தை, குரு அவையனைத்தும் லௌகீகமாகும், இது பரலௌகீகமாகும். லௌகீகத்தை அனைவரும் தெரிந்துள்ளார்கள், தந்தை பிறவி அளிக்கின்றார். டீச்சர் படிப்பிக்கின்றார் அதாவது படிப்பினை அளிக்கின்றார். பிறகு வானப்பிரஸ்தத் நிலையில் குருவிடம் செல்கிறார்கள். இந்த பழக்க-வழக்கம் எப்போதிலிருந்து ஆரம்பமானது? இப்போதிலிருந்து தான் இது ஆரம்பமாகிறது. இந்த சமயத்தில் தான் சத்குரு வருகின்றார், நான் உங்களுடைய தந்தையாகவும் இருக்கின்றேன், டீச்சராகவும் இருக்கின்றேன், சத்குருவாகவும் இருக்கின்றேன் என்று புரிய வைக்கின்றார். தந்தைக்கு குழந்தைகளாகியிருக்கின்றீர்கள் அல்லவா? டீச்சர் ரூபத்தில் இவரிடமிருந்து படிப்பினையை பெற்றுக் கொண்டிருக்கிறீர்கள். கடைசியில் சத்குருவாக ஆகி உங்களை உண்மையான கண்டத்திற்கு அழைத்துச் செல்வார். மூன்று காரியங்களையும் நடைமுறையில் செய்கின்றார். குழந்தைகளாகிய நீங்கள் தாய்-தந்தை என்று சொல்கின்றீர்கள் எனும்போது பாபாவும் ஏற்றுக் கொள்கின்றார். குழந்தைகள் அனைவரும் ஒரே மாதிரி நல்லவர்களாக இருக்க முடியாது என்பதையும் தெரிந்துள்ளீர்கள். இங்கேயும் கூட எல்லையற்ற தந்தை கூறுகின்றார் - குழந்தைகள் அனைவரும் நல்லவர்களாக இல்லை. இதை நீங்களும் தெரிந்துள்ளீர்கள். இப்போது இராவண இராஜ்யமாகும். இதை எந்த விதவானோ, பண்டிதர் போன்றவர்களோ தெரிந்திருக்கவில்லை. யாராவது வருகிறார்கள் என்றால் முதலில் நீங்கள் எதை விரும்புகிறீர்கள் என்று கேட்க வேண்டும்? பிறகு சிலர் அமைதியை வேண்டுகிறார்கள் ஆகையினால் குருவை தேடுகிறார்கள். சத்யுகத்தில் யாரும் குரு போன்றவர்களை தேடுவதில்லை ஏனென்றால் அங்கு துக்கமுடையவர்களாக இருப்பதில்லை. அங்கு கிடைக்காத பொருளே இல்லை. இங்கே ஏதாவது ஒரு பொருளின் ஆசை வைத்து குருவிடம் செல்கிறார்கள். யாராவது கூறுவதை கேட்கிறார்கள் அவர்களுடைய மன ஆசை பூர்த்தியாகி விடுகிறது என்றால் அவர்களே அவர்களுக்கு பின்னால் தானே செல்வார்கள். சன்னியாசிகள் தூய்மையாக இருக்கின்றார்கள் என்றால் அவர்களின் மகிமை அதிகரிக்கத் தான் வேண்டும். நிறைய சிஷ்யர்கள் உருவாகி விடுகிறார்கள். யார் தூய்மையாகிறார்களோ, அவர்களுடைய மகிமையை கண்டிப்பாக பாபா செய்ய வைக்க வேண்டியிருக்கிறது என்று விவேகமும் சொல்கிறது. நீங்கள் தூய்மையாக ஆகின்றீர்கள் என்றால் உங்களுக்கு எவ்வளவு மகிமை ஏற்படுகின்றது. உங்களின் மூலம் மனிதர்களுக்கு 21 பிறவிகளுக்கு நன்மை ஏற்பட்டு விடுகிறது. 21 பிறவிகளுக்கு அனைத்து மன ஆசைகளும் பூர்த்தி ஆகி விடுகிறது. பரமாத்மா எப்போது வருகின்றார், ஜகதம்பா யார், அவர் மூலமாக நம்முடைய மன ஆசைகள் பூர்த்தியாகி விடுகின்றது போன்ற எதையும் உலகத்தில் யாரும் தெரிந்திருக்கவில்லை, என்பதையும் நீங்கள் தெரிந்துள்ளீர்கள். இப்போது அனைவரும் காரிருளில் இருக்கிறார்கள். எப்படி இராஜா, இராணியோ அப்படி பிரஜைகளும்..... முதலில் குறைவான இருள் ஏற்படுகிறது பிறகு கலியுகத்தில்

காரிருள் ஏற்படுகிறது. மாயையின் இராஜ்யத்தை காரிருள் என்று சொல்லப்படுகிறது. பாரதத்தின் பெரியதிலும் பெரிய எதிரி மாயை எனும் 5 விகாரங்கள் என்று பாபா கூறுகின்றார். இந்த மாயை எனும் இராவணன் சீதைகளை கவர்ந்து கொண்டான் அதாவது தன்னுடைய சங்கிலிகளின் மூலம் கைது செய்து விட்டான் என்பதை நீங்கள் தெரிந்துள்ளீர்கள். இந்த பெரியதிலும் பெரிய எதிரியிடமிருந்து விடுவிக்க பாபா வருகின்றார். அவ்வளவு செல்வங்களால் நிறைந்திருந்த பாரதத்தை இந்தளவிற்கு எதுவுமில்லாததாக மாற்றியது யார் என்பது கூட யாருக்கும் தெரியாது. இந்த இராவணன் தான் பெரிய எதிரியாவான். இவன் பிரவேசித்ததால் தான் பாரதத்திற்கு இந்த நிலை ஏற்பட்டுவிட்டது. உங்களிடத்தில் கோபம் எனும் பூதம் இருக்கிறது என்று சொல்லப்படுகிறது அல்லவா? ஆனால் 5 விகாரங்களை பூதம் என்று சொல்லப்படுகிறது என்பதை மனிதர்கள் புரிந்து கொள்வதில்லை. இந்த பூதம் அதாவது இராவணன் தான் அனைத்திலும் பெரிய எதிரியாக இருக்கின்றான். முஸ்லீம்களோ அல்லது கிறிஸ்துவர்களோ பாரதத்தை ஏழ்மையாக மாற்றி விட்டார்கள் என்பது கிடையாது. இல்லை, அனைவருடைய சகம் சம்பத்துக்களை திவாலாக்கியது இந்த இராவணனே ஆவான். இந்த விஷயத்தை யாரும் தெரிந்திருக்கவில்லை. இப்போது சன்னியாச தர்மத்திற்கு 1500 ஆண்டுகள் ஆகியிருக்கிறது. அவர்களுடைய எண்ணிக்கை மிகவும் வளர்ந்திருக்கிறது. வளர்ந்து-வளர்ந்து இப்போது உளுத்துப்போன நிலையை அடைந்திருக்கிறது. இப்போது உங்களுடையது சதோபிரதான புதிய மரமாகும்.

நீங்கள் இப்போது இராவணனோடு யுத்தம் செய்து கொண்டிருக்கிறீர்கள். கீதையில் இராவணனுடைய பெயர் கிடையாது. அவர்கள் ஹிம்சை யுத்தத்தை காட்டி விட்டார்கள். நீங்கள் இந்த 5 விகாரங்கள் எனும் இராணனின் மீது வெற்றி அடைவதின் மூலம் உலகத்தை வென்றவர்களாக ஆகின்றீர்கள் என்று பாபா கூறுகின்றார். மற்ற அனைத்து தர்மங்களும் கூட திரும்பிச் செல்ல வேண்டும் ஏனென்றால் சத்யுகத்தில் ஒரு தர்மம், ஒரு இராஜ்யம் தான் இருக்கும். அதுவும் கல்பத்திற்கு முன்னால் யார் ஆஸ்தியை பெற்றிருந்தார்களோ, யார் சூரியவம்சத்தவர்களாக ஆகியிருந்தார்களோ அவர்கள் தான் சதோபிரதான நம்பர் ஒன் இராஜ்யம் செய்வார்கள். சத்யுகத்தில் ஒரு தர்மம் தான் இருந்தது. பிறகு மறுபிறவி எடுத்து-எடுத்து இப்போது நிறைய வளர்ந்து விட்டது. மற்ற தர்மங்களிலும் கூட அனேக விதமாக வளர்ந்து விட்டது. இதில் கூட பிரம்ம சமாஜம், ஆரிய சமாஜம், சன்னியாசிகள் போன்ற எத்தனை இருக்கின்றன, அதிசயமாக இருக்கிறது. அனைவரும் பாரதவாசிகளே, ஒரு ஆதி சனாதன தேவி தேவதா தர்மத்தைச் சேர்ந்தவைகளே. பரம்பரை (வம்சம்) மேலிருந்து அதே தான் இருந்து வருகிறது அல்லவா. பாரத கண்டம் உண்மையான கண்டமாகும், இங்கே பாபா வந்து தேவி-தேவதா தர்மமாக மாற்றுகின்றார். இதை நீங்கள் தெரிந்துள்ளீர்கள். முதலில் 7 நாட்கள் பட்டியில் வைத்து சூத்திரனிலிருந்து பிராமணனாக மாற்ற வேண்டியிருக்கிறது. சன்னியாசிகளுக்கு வைராக்கியம் வருகிறது, அவர்கள் காடுகளுக்கு சென்று விடுகிறார்கள். அவர்களுடைய வழியே தனிப்பட்டதாகும். வீடு வாசலை விட்டுவிட்டு சென்று விடுகிறார்கள். அவர்களுக்கு எந்த கஷ்டமும் கிடையாது. மனதில் என்னவோ எண்ணங்கள் வரும். காம விகாரத்திலிருந்து விடுபட்டு தான் சென்று விடுகிறார்கள். மற்றபடி கோபம் வருகிறது, அதிலும் கூட வரிசைக்கிரமமாக இருக்கிறார்கள். சிலர் உத்தமமாகவும், சிலர் மத்திமமாகவும், சிலர் கீழானவர்களாகவும், சிலரோ ஒரேயடியாக மோசமானவர்களாகவும் இருக்கிறார்கள். சத்யுகத்திலும் கூட அனைவரும் சுகமுடையவர்களாக இருக்கிறார்கள் ஆனால் வரிசைக்கிரமமான பதவி இருக்கிறது அல்லவா? சூரியவம்ச இராஜா, இராணி, பிரஜைகள், சந்திரவம்ச இராஜா இராணி, பிரஜைகள்..... உயர்ந்த, மத்திம, கீழானவர்கள் இருக்கத்தான் செய்கிறார்கள். இது அனைத்து தர்மங்களிலும் இருக்கிறது. எனவே பாபா அமர்ந்து அனைத்து இரகசியங்களையும் புரிய வைக்கின்றார். இந்த மார்க்கத்தில் நிறைய கஷ்டம் இருக்கிறது, சன்னியாச மார்க்கத்தில் அவ்வளவு கிடையாது. அவர்களுக்கு வைராக்கியம் வந்தது, சன்னியாசம் வாங்கினார்கள் முடிந்தது. சிலர் வீழ்ந்தும் விடுகிறார்கள். மற்றபடி யார் உறுதியானவர்களாக இருக்கிறார்களோ அவர்கள் திரும்பி வருவது கடினமாகும். இங்கே குடும்ப விவகாரங்களில் இருந்து கொண்டே தூய்மையாக இருக்க வேண்டும். யார் இருவரும் ஒன்றாக இருந்து கொண்டே இடையே ஞானம் யோகத்தின் வாள் வைத்திருக்கிறார்களோ அவர்கள் தான் பலசாலிகள் என்று பாபா புரிய வைக்கின்றார். அவர் சொன்னார் தலையில் பானை வைத்துக் கொள்ளுங்கள் ஆனால் உங்களுடைய உடல் என்னுடைய உடல் மேல் படக்கூடாது அதாவது விகாரத்தின் எண்ணம் இருக்கக் கூடாது என்று கூட ஒரு கதையும் இருக்கிறது. அவர்கள் சரீரம் என்று புரிந்து கொண்டார்கள். விஷயம் முழுவதும் விகாரத்தினுடையதாகும் அதாவது எதுவும் இல்லாதவர்களாக ஆகக் கூடாது. காமத்தியில் எரியக்கூடாது. குறிக்கோள் பெரியது எனும்போது பலனும் மிகப்பெரியதாகும். சன்னியாசிகள் தூய்மை

யாகிறார்கள் என்றால் அவர்களுக்கும் எவ்வளவு பலன். பெரிய-பெரிய மகாமடாதிபதிகளாக ஆகி அமர்ந்திருக்கிறார்கள், மாளிகைகளில் வசிக்கிறார்கள். நிறைய பேர் சென்று பணம் வைக்கிறார்கள். காலை கழுவி குடிக்கிறார்கள். நிறைய மகிமை நடக்கிறது. ஆனால் நம்பர் ஒன் மகிமை ஈஸ்வரனுடையதாகும். அவர் தான் சொர்க்கத்தைப் படைப்பவர் ஆவார். அங்கே மாயையின் பெயர் அடையாளம் கூட இருப்பதில்லை. சன்னியாசிகளுக்கு கூட மாயை என்பது 5 விகாரங்கள் என்பது தெரியாது, தூய்மையாக மட்டும் இருக்கிறார்கள். அவர்களுக்கு நாடகத்தில் இது தான் நடிப்பாகும். அவர்களுடையது ஹடயோக சன்னியாசமாகும். உங்களுடையது இராஜயோக சன்னியாசமாகும். அவர்கள் இராஜயோகம் கற்றுக் கொடுக்க முடியாது. அவர் சங்கராச்சாரியர் ஆவார், இவர் சிவாச்சாரியர் ஆவார். பகவான் வந்து படிப்பிக்கின்றார் என்று நீங்களும் அறிமுகம் கொடுக்கலாம். அவர் கண்டிப்பாக சொர்க்கத்திற்கு எஜமானர்களாக மாற்றுவார். நரகத்திற்கு எஜமானர்களாக மாற்ற மாட்டார் அல்லவா. அவர் சொர்க்கத்தை படைப்பவர் ஆவார். எனவே இல்லறத்தில் இருந்து கொண்டு தூய்மையாக இருக்க வேண்டும் - இதில் தான் உழைப்பு இருக்கிறது. கன்னியர்களை திருமணம் இல்லாமல் இருக்கவிடுவதில்லை. முன்னால் விகாரத்திற்காக திருமணம் செய்தார்கள். இப்போது விகாரிகள் திருமணத்தை ரத்து செய்து ஞான சிதையில் அமர்ந்து தூய்மையான ஜோடிகளாக ஆகின்றனர். எனவே மாயை எங்காவது நிலையற்றவனாக மாற்றவில்லை தானே என்று சோதனை செய்ய வேண்டும். புயல் வரவில்லை தானே? மனதில் எண்ணம் வந்தாலும் கர்மேந்திரியங்களின் மூலம் ஒருபோதும் விகர்மம் செய்யக்கூடாது. சகோதரன்-சகோதரி என்று புரிந்து கொள்வதின் மூலம், ஞான சிதையில் இருப்பதின் மூலம் காமத்தீ பிடிக்காது. ஒருவேளை தீ பிடித்தால் அதோகதியை அடைந்து விடுவீர்கள். சொல்லப்போனால் முழு உலகமும் சகோதர-சகோதரிகளே ஆகும். ஆனால் பாபா வரும்போது நாம் அவருடையவர்களாக ஆகின்றோம். இப்போது நடைமுறையில் நீங்கள் பிரம்மாவின் வாய் வம்சாவழியினர்களாவீர்கள், உங்களுடைய நினைவுச் சின்னம் கூட இங்கே இருக்கிறது. அதர்குமாரியின் கோயில் கூட இருக்கிறது அல்லவா! யார் காமசிதையிலிருந்து இறங்கி ஞான சிதையில் அமருகிறாரோ - அவரை அதர்குமாரி என்று சொல்லப்படுகிறது. நீங்கள் சன்னியாசிகளுக்கு கூட புரிய வைக்கலாம். மற்றபடி யாரிடமும் வீணாக மண்டை உடைத்துக் கொள்ள வேண்டியதில்லை. தகுதியான பாத்திரமாக இருக்கக் கூடிய மனிதராக இருந்தால் தனியாக வந்து அன்போடு புரிந்து கொள்வார். சிலர் விளையாட்டுக்காக கூட வருகிறார்கள் ஆகவே நாடியை பார்த்து அதற்கேற்றவாறு மருந்து கொடுக்க வேண்டும். நல்ல பாத்திரத்திற்கு தான் தானம் கொடுக்க வேண்டும் என்று பாபா கூறியுள்ளார்.

இன்றைக்கு உலகம் மிகவும் மோசமானதாக இருக்கிறது. சன்னியாசிகள் காவி அணிந்து கொள்கிறார்கள் மேலும் சென்று தனியாக இருக்கிறார்கள். ஏதாவது கிடைத்து விடுகிறது. மகிழ்ச்சியோடு சாப்பிட்டு கொண்டு குடித்துக் கொண்டு இருக்கிறார்கள். இன்றைக்கு அவர்களுடைய தாக்கம் இருக்கிறது அல்லவா? உங்களில் கூட யார் நன்றாக சேவை செய்பவர்களாக இருக்கிறார்களோ அவர்களுடைய மகிமையின் மூலம் மற்றவர்களுக்கும் கூட மகிமை ஏற்படுகிறது. எந்த குழந்தைகள் நன்றாக சேவை செய்கிறார்களோ அவர்களைப் பார்த்து இவர்களுடைய தாய் தந்தையும் கூட இப்படி இருப்பார்கள் என்று அனைவரும் சொல்வார்கள். கண்டிப்பாக உழைக்க வேண்டும். சன்னியாசிகளுக்கு வீட்டில் இருந்து கொண்டே வைராக்கியம் வந்து விடுகிறது என்றால் ஹரித்துவார் சென்று விடுகிறார்கள். அங்கே யாராவது குருவை தேடிக்கொள்கிறார்கள். இங்கே இருக்கக் கூடிய வழக்கமே தனிப்பட்டதாகும். இதைப்பற்றிய வர்ணனை வேறு எங்கேயும் இல்லை. கீதையையே பொய்யாக உருவாக்கி விட்டார்கள். இந்த முதல் விஷயம் தெளிவாகி விட்டால் அனைத்து பிரம்மா குமார-குமாரிகள் புகழ்பெற்றவர்களாகி விடுவார்கள். அனைவரும் உங்களுக்கு பலியாகி விடுவார்கள். தாக்கம் ஏற்படுகிறது அல்லவா? இப்போது உங்களை அதிகம் எதிர்க்கிறார்கள். முதலில் வீட்டிலுள்ளவர்களே எதிரியாகிறார்கள். இந்த பாபாவிற்கு கூட எவ்வளவு பேர் எதிரியானார்கள். கிருஷ்ணரைப் பற்றியும் அவர் கோபியர்களை விரட்டினார் என்று சொல்கிறார்கள் அல்லவா? எவ்வளவு களங்கம் சுமத்தினார்கள். இது கூட நாடகத்தில் பதிவாகியிருக்கிறது. நாடகத்தின்படி தானாகவே தாக்கம் ஏற்பட்டுக் கொண்டே செல்லும். பிறகு பக்தர்களின் கூட்டம் ஏற்பட்டு விடும். ஆனால் கூட்டத்தில் பிறகு சேவை நடக்க முடியாது. சன்னியாசிகளிடம் கூட்டம் கூடுகிறது என்றால் அவர்கள் குஷியடைகிறார்கள். இங்கே கோடியில் சிலர் தான் வருவார்கள் என்பதை நீங்கள் தெரிந்துள்ளீர்கள். இவர்களில் யாராவது வந்தார்கள் என்றால் பணம் தருவார்கள் என்று சன்னியாசிகள் நினைப்பார்கள். உங்களுடைய எண்ணம் இவர்களில் யாராவது வந்தார்கள் என்றால் பாபாவின் குழந்தையாக ஆகி ஆஸ்தி அடையட்டும் என்று செல்லும். எனவே எவ்வளவு வித்தியாசம்

இருக்கிறது. நீங்கள் சொற்பொழிவாற்றுகிறீர்கள் என்றால் எந்த என்னுடைய குழந்தைகள் மற்ற தர்மங்களில் மாறி விட்டார்களோ அவர்கள் வருவார்கள் என்று பேசுகிறீர்கள். சிலர் ஆரிய சமাজத்தில், சிலர் வேறு எங்கிருந்தோ வருகிறார்கள். பிறகு இவர்கள் நம்முடைய தர்மத்தைச் சேர்ந்தவர்கள் பிரம்மாகுமார்-பிரம்மாகுமாரிகளிடம் சென்று விட்டார்கள் என்று கேட்கும்போது நம்முடைய மூக்கு உடைந்து விட்டது என்று புரிந்து கொள்கிறார்கள். இதில் புரிய வைப்பதற்கு மிகுந்த யுக்தி வேண்டும். முதலில் பாபாவின் அறிமுகத்தை கொடுக்க வேண்டும். உண்மையில் சிவபாபா படிப்பிக்கின்றார் என்று சிலர் எழுதியும் கொடுக்கிறார்கள். ஆனால் இதிலேயே குஷியடைந்து விடக்கூடாது. நிச்சயம் முற்றிலும் ஏற்படவில்லை. நிறைய குழந்தைகள் கடிதங்கள் கூட எழுதுகிறார்கள். ஆனால் உங்களுக்கு முற்றிலும் நிச்சயம் இல்லை என்று பாபா எழுதி விடுகின்றார். மிகவும் அன்பான பாபாவிடமிருந்து ஆஸ்தி கிடைக்கிறது என்ற நிச்சயம் ஏற்பட்டு விட்டால் ஒரு வினாடி கூட சந்திக்காமல் இருக்க முடியாது. ஏழைகள் உடனே ஓடி வருவார்கள் என்று புத்தி சொல்கிறது. செல்வந்தர்கள் ஒரு சிலரே வருவார்கள். சாதாரணவர்கள் கொஞ்சம் பேர் வருவார்கள். யார் வந்தாலும் இது இராஜயோகத்தின் பாடசாலை என்று சொல்லுங்கள். எப்படி டாக்டருக்கான யோகம் இருக்கிறதோ அதுபோல் இது இராஜயோகமாகும், இதன்மூலம் இராஜாவுக் கெல்லாம் இராஜாவாக ஆக வேண்டும். நம்முடைய குறிக்கோளே மனிதனிலிருந்து தேவதையாக ஆவதாகும். நல்லது.

பாபாதாவின் இனிமையிலும் இனிமையான காணாமல் போய்க் கண்டெடுக்கப்பட்ட செல்லக் குழந்தைகளுக்கு வரிசைக்கிரமமான முயற்சியின்படி அன்பு நினைவுகள். யார் முயற்சி செய்து தங்களுக்கு சமமாக மாற்றுகிறார்களோ அவர்கள் தான் மனதில் உயருகிறார்கள். மற்றபடி பாபா அனைவரையுமே அன்பு பாராட்டுவார். நல்லது - ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) கர்மேந்திரியங்களின் மூலம் எந்தவொரு விகர்மமும் செய்யக் கூடாது. ஞானம் மற்றும் யோகபலத்தின் மூலம் மனதின் புயல்களின் மீது வெற்றி அடைய வேண்டும்.
- 2) தாய்-தந்தையரின் பெயர் விளங்கும்படியாக சேவை செய்ய வேண்டும். அனைவருடைய ஆசீர்வாதமும் கிடைத்துக் கொண்டே இருக்க வேண்டும்.

வரதானம்:- பிரச்சனைகள் எனும் மலையை பறக்கும் கலையின் மூலம் வினாடியில் கடக்கக் கூடிய சகஜ முயற்சியாளர் ஆகுக !

இமயமலை போன்ற பிரச்சனையைக் கூட கடந்து செல்வதற்கு பறக்கும் கலையின் விதியை கையாளுங்கள். எப்போதும் தங்களுக்கு முன்னால் அனைத்து பலன்களையும் நினைவில் கொண்டு வாருங்கள், மற்றும் பறக்கும் கலையில் பறந்து கொண்டே இருந்தீர்கள் என்றால் பிரச்சனை எனும் மலையை வினாடியில் கடந்து விடுவீர்கள். நிகழ்காலம் மற்றும் எதிர்கால பலனின் அனுபவமுடையவர்களாக ஆகுங்கள். எப்படி ஸ்தூல கண்களின் மூலம் ஸ்தூல பொருட்கள் தெரிகிறதோ அதுபோல் புத்தியின் அனுபவ கண்களின் மூலம் பலன்கள் தெளிவாக தெரியட்டும், ஒவ்வொரு அடியிலும் பல மடங்கு வருமானத்தை சேமித்துக் கொண்டே இருங்கள்.

கலோகன்:- யார் அனைவருக்கும் மதிப்பு வைக்கிறார்களோ அவர்கள் தான் அனைவரும் பின்பற்றத் தகுந்த முர்த்தியாக ஆகிறார்கள்.